

জনসংযোগ, অসম
মুখ্যমন্ত্রীৰ জনসম্পর্কৰক্ষী কোষ, দিছপুৰ
প্ৰেছ বাৰ্তা

নং : ৫২২/২০১৯

**গুৱাহাটী মহানগৰীৰ বাবে ইলেকট্ৰিক বাছ সেৱা শুভাৰম্ভ কৰিলে মুখ্যমন্ত্রী সোণোৱালে
সমগ্ৰ ৰাজ্যতে পৰ্যায়ক্ৰমে ইলেকট্ৰিক বাছ সেৱা আৰম্ভ কৰা হ'ব : মুখ্যমন্ত্রী**

দিছপুৰ, ৪ নৱেম্বৰ : ৰাজ্য চৰকাৰৰ প্ৰদূষণমুক্ত অসম নিৰ্মাণৰ লক্ষ্য বাস্তৱায়িত কৰাৰ দিশত এক বলিষ্ঠ পদক্ষেপ গ্ৰহণ কৰি মুখ্যমন্ত্রী সৰ্বানন্দ সোণোৱালে অসম ৰাজ্যিক পৰিবহন নিগমৰ অধীনত গুৱাহাটীৰ মহানগৰীৰ বাবে ১৫ খন ইলেকট্ৰিক বাছৰ সেৱা আজি আনুষ্ঠানিকভাৱে শুভাৰম্ভ কৰে। অসম চৰকাৰে ‘ফাষ্টাৰ এড’পশ্চন এণ্ড মেনুফেকচাৰিং অফ ইলেকট্ৰিক ভেহিক’লছ’ (ফেম-১) ৰ অধীনত ক্ৰয় কৰা এই বাছ সেৱা পাইলট প্ৰজেক্ট হিচাপে আৰম্ভ কৰা হৈছে। এই বাছ সেৱা পানবজাৰৰ পৰা কামাখ্যা মন্দিৰলৈ চলিব।

এই ইলেকট্ৰিক বাছ সেৱা শুভাৰম্ভ উপলক্ষে আজি গুৱাহাটীৰ খানাপাৰাহ্নিত অসম প্ৰশাসনীয় প্ৰদাধিকাৰী মহাবিদ্যালয়ত অনুষ্ঠিত সভাত ভাষণ প্ৰদান কৰি মুখ্যমন্ত্রী সোণোৱালে কয় যে প্ৰধানমন্ত্ৰী নৰেন্দ্ৰ মোদীৰ আদৰ্শৰে আগুৱাই অসম চৰকাৰে এখন প্ৰদূষণমুক্ত ৰাজ্য গঢ়িবলৈ দায়ৱন্দতাৰে পদক্ষেপ গ্ৰহণ কৰিছে। মুখ্যমন্ত্রী সোণোৱালে কয় যে গুৱাহাটী মহানগৰীত আৰম্ভ কৰা ইলেকট্ৰিক বাছ সেৱাৰ এই পাইলট প্ৰজেক্ট সফল হ'লে অসম চৰকাৰে পৰ্যায়ক্ৰমে সমগ্ৰ ৰাজ্যতে ইলেকট্ৰিক বাছ সেৱা আৰম্ভ কৰিব। গুৱাহাটীক দক্ষিণ-পূৰ্ব এছিয়াৰ দুৱাৰমুখ হিচাপে গঢ়ি তুলিবলৈ অসম চৰকাৰে পদক্ষেপ লোৱা বুলি উল্লেখ কৰি মুখ্যমন্ত্রী সোণোৱালে কয় যে সেই আদৰ্শ বাস্তৱায়িত কৰাত সমাজৰ সৰ্বস্তৰৰ জনসাধাৰণে সহযোগ আগবঢ়াৰ লাগিব। মুখ্যমন্ত্রী গৰাকীয়ে কয় যে এই ইলেকট্ৰিক বাছ সেৱা প্ৰদূষণমুক্ত অসম নিৰ্মাণৰ দিশত এটি ক্ষুদ্ৰ পদক্ষেপ আৰু এই দিশত ভৱিষ্যতে বহু কাম কৰিবলগীয়া আছে।

মহাপুৰুষ শ্ৰীমন্ত শংকৰদেৱ নীতি-আদৰ্শৰ কথা উল্লেখ কৰি মুখ্যমন্ত্রী সোণোৱালে কয় যে মহাপুৰুষ গৰাকীয়ে মানৱ সমাজক প্ৰকৃতিৰ প্ৰতি দায়ৱন্দ হ'লৈ শিক্ষা প্ৰদান কৰি গৈছে। মহাপুৰুষ গৰাকীৰ আদৰ্শ অনুসৰণ কৰি জনসাধাৰণে বনানীকৰণৰ জৰিয়তে পৰিৱেশ সংৰক্ষণৰ বাবে কাম কৰিব লাগিব বুলি মুখ্যমন্ত্ৰী গৰাকীয়ে দোহাৰে। মুখ্যমন্ত্ৰী সোণোৱালে লগতে বৃক্ষ ৰোপণৰ দিশত বাজ্যবাসীক ব্যাপকভাৱে পদক্ষেপ ল'বলৈ আহুন জনোৱাৰ উপৰি প্ৰতিজোপা গছৰ ক্ষেত্ৰত উচিত যতন লোৱাৰ প্ৰয়োজনীয়তাৰ ওপৰত জোৰ দি কয় যে তেনে পদক্ষেপে মানৱ জাতি আৰু সমগ্ৰ জীৱকুলৰ উপকাৰ সাধন কৰিব।

পৰিবহন মন্ত্ৰী চন্দ্ৰমোহন পাটোৱাৰীয়ে অনুষ্ঠানত ভাষণ প্ৰদান কৰি প্ৰদূষণ মুক্ত অসম নিৰ্মাণৰ বাবে ৰাজ্যবাসীক ঐক্যবন্ধভাৱে পদক্ষেপ ল'বলৈ আহুন জনায়। মন্ত্ৰী গৰাকীয়ে কয় যে গুৱাহাটী মহানগৰীত ১৫ খন ইলেকট্ৰিক বাছ সেৱা আৰম্ভ কৰি অসম চৰকাৰে ৰাজ্যখনত বায়ু প্ৰদূষণমুক্ত যাতায়ত ব্যৱস্থাৰ ভেটি নিৰ্মাণ কৰিলৈ। মন্ত্ৰী পাটোৱাৰীয়ে কয় যে কেন্দ্ৰীয় চৰকাৰে বিগত বৰ্ষত ফেম আঁচনিখন আৰম্ভ কৰিছিল আৰু অসম চৰকাৰে ১৫ খন ইলেকট্ৰিক বাছ ক্ৰয় কৰি এই আঁচনি ৰূপায়নৰ দিশত দেশৰ প্ৰথম ৫

জনসংযোগ, অসম
মুখ্যমন্ত্রীৰ জনসম্পর্কৰক্ষী কোৰ, দিছপুৰ
প্ৰেছ বাৰ্তা

খন ৰাজ্যৰ এখন হিচাপে চিহ্নিত হৈছে। মন্ত্ৰী গৰাকীয়ে লগতে কয় যে আজি আৰম্ভ কৰা এই ইলেকট্ৰিক
বাছ সমূহত সকলো আধুনিক সা-সুবিধা উপলব্ধ হোৱাৰ লগতে নিৰাপত্তাৰ দিশত অতিশয় উপযোগী হ'ব
আৰু কোনো বিষাক্ত গেছ বাছ সমূহে নিৰ্গমন নকৰিব। মন্ত্ৰী গৰাকীয়ে তদুপৰি কয় যে ৰাজ্যৰ পৰিবহন
বিভাগে অসমত ইলেকট্ৰিক বাছ প্ৰস্তুতৰ এটা উদ্যোগ নিৰ্মাণৰ বাবে শীঘ্ৰে হাংগেৰীৰ এটা বাছ নিৰ্মাণ
প্ৰতিষ্ঠানৰ সৈতে বুজা-বুজিৰ চুক্তি স্বাক্ষৰ কৰিব।

সভাৰ আৰম্ভণিতে আদৰণি ভাষণ প্ৰদান কৰি অসম ৰাজ্যিক পৰিবহন নিগমৰ পৰিচালন সঞ্চালক
আনন্দ প্ৰকাশ তিৰাবীয়ে কয় যে ফেম-১ ৰ সফলতাৰ পিছত অসম চৰকাৰে ফেম-২ ৰ অধীনত অতিৰিক্ত
১০০ খন ইলেকট্ৰিক বাছ সেৱা আৰম্ভ কৰাৰ বাবে পদক্ষেপ হাতত লৈছে আৰু এই দিশত যাৰতীয় প্ৰক্ৰিয়া
চলাই থকা হৈছে। তেখেতে কয় যে এই বাছ সমূহৰ ৫০ খন বাছ গুৱাহাটীত চলোৱাৰ বিপৰীতে ২৫ খন
কৈ বাছ যোৰহাট আৰু শিলচৰত চলোৱা হ'ব। পৰিচালন সঞ্চালক গৰাকীয়ে লগতে কয় যে ইতিমধ্যে
ডিগ্ৰগড়ত এটা চি এন জি ষ্টেচন মুকলি কৰা হৈছে আৰু ৰাজ্যখনৰ অন্য প্ৰান্তত এনে ষ্টেচন মুকলি কৰাৰ
বাবে প্ৰচেষ্টা গ্ৰহণ কৰা হৈছে।

আজিৰ অনুষ্ঠানত অসম ৰাজ্যিক পৰিবহন নিগমৰ অধ্যক্ষ অশোক কুমাৰ ভট্টৰায়য়েও ভাষণ প্ৰদান
কৰে। পৰিবহন নিগমৰ উপাধ্যক্ষ হৰিচৰণ বড়োয়ে শলাগৰ শৰাই আগবঢ়োৱা এই সভাত মুখ্যমন্ত্রীৰ মিডিয়া
উপদেষ্টা হায়ীকেশ গোস্বামী, মুখ্যমন্ত্রীৰ আইন উপদেষ্টা শান্তনু ভৰালী, বিধায়ক ঋতুপৰ্ণ বৰুৱা, পৰিবহন
বিভাগৰ আয়ুক্ত সচিব আশুতোষ অগ্ৰহোত্ৰী, পৰিবহন আয়ুক্ত বীৰেন্দ্ৰ মিঠাল আৰু পৰিবহন বিভাগৰ
সচিব ৰাজভী হুচেইনৰ লগতে বহু গণ্য-মান্য ব্যক্তি উপস্থিত থাকে।

বীংগঃ
৪/১১/২০১৯